



ନିରାପଦ ଟ୍ରେନ୍ ଚଳାଚଳ ପାଇଁ ରେଳ ମନ୍ତ୍ରୀ ପୀୟୂଷ ଗୋଏଲଙ୍କ ଅଧ୍ୟକ୍ଷତାରେ ଉଚ୍ଚସ୍ତରୀୟ ବୈଠକ

- ନିରାପତ୍ତାକୁ ସର୍ବାଧିକ ଗୁରୁତ୍ୱ ଦେଲେ ରେଳ ମନ୍ତ୍ରୀ
- ଜଗୁଆଳି ବିହୀନ ଲେଉଲ କ୍ରସିଂ ଏବଂ ଟ୍ରେନ୍ ଦୁର୍ଘଟଣା ଉପରେ ଗୁରୁତ୍ୱ ଦେବାପାଇଁ ରେଳମନ୍ତ୍ରୀଙ୍କ ନିର୍ଦ୍ଦେଶ

Posted On: 07 SEP 2017 6:02PM by PIB Bhubaneswar

ନିରାପଦ ଟ୍ରେନ୍ ଚଳାଚଳ ପାଇଁ କେନ୍ଦ୍ର ରେଳ ଓ କୋଇଲା ମନ୍ତ୍ରୀ ପୀୟୂଷ ଗୋଏଲ ଆଜି ରେଳବୋର୍ଡ ଏବଂ ରେଳବୋର୍ଡ ନିରାପତ୍ତା ନିର୍ଦ୍ଦେଶାଳୟର ଅଧିକାରୀମାନଙ୍କ ସହ ବୈଠକରେ ଆଲୋଚନା କରିଛନ୍ତି । ରେଳ ନିରାପତ୍ତା ସଂକ୍ରାନ୍ତ ବୈଠକରେ ରିପୋର୍ଟ ଉପସ୍ଥାପନ ହୋଇଥିଲା । ଏହି ପ୍ରସଙ୍ଗରେ ବୈଠକରେ ସବିଶେଷ ଆଲୋଚନା ହେବା ସହ ବାରମ୍ବାର ଟ୍ରେନ୍ ଲାଇନରୁ୍ୟତ ଏବଂ ଦୁର୍ଘଟଣାର କାରଣ ସଂକ୍ରାନ୍ତରେ ବି ଆଲୋଚନା କରାଯାଇଥିଲା । ନିରାପତ୍ତାକୁ ସର୍ବାଧିକ ଗୁରୁତ୍ୱ ଦିଆଯିବ ଏବଂ ଏ ବାବଦରେ କୌଣସି ପ୍ରକାର କୁଝାମଣା ବରଦାସ୍ତ ହେବନାହିଁ ବୋଲି ବୋଲି ବୈଠକରେ ରେଳମନ୍ତ୍ରୀ ସ୍ପଷ୍ଟ କରିଥିଲେ ।

ଦୁଇଟି କାରଣରୁ ବାରମ୍ବାର ଟ୍ରେନ୍ ଦୁର୍ଘଟଣା ହେଉଥିବା ବୈଠକରେ ସୂଚନା ଦିଆଯାଇଥିଲା:

1. ଜଗୁଆଳି ବିହୀନ ଲେଉଲକ୍ରସିଂ
2. ଖରାପ ରେଳ ଧାରଣା

ଟ୍ରେନ୍ ଲାଇନରୁ୍ୟତ ଯୋଗୁ ହେଉଥିବା ଦୁର୍ଘଟଣାଜନିତ କ୍ଷୟକ୍ଷତି ହ୍ରାସ କରିବା ଉପରେ ବୈଠକରେ ବିଶେଷ ଗୁରୁତ୍ୱ ଦିଆଯାଇଥିଲା ।

ନିରାପଦ ଟ୍ରେନ୍ ଚଳାଚଳ ପାଇଁ କେତେକ ଦିଗ ଉପରେ ବିଶେଷ ଧ୍ୟାନ ଦେବାକୁ ରେଳମନ୍ତ୍ରୀ ରେଳବୋର୍ଡ ଅଧିକାରୀଙ୍କୁ ବୈଠକରେ ନିର୍ଦ୍ଦେଶ ଦେଇଥିଲେ:

1. ଆଗାମୀ ଏକ ବର୍ଷ ମଧ୍ୟରେ ରେଳ ନେଟୱର୍କରେ ଥିବା ସମସ୍ତ ଜଗୁଆଳି ବିହୀନ ଲେଉଲକ୍ରସିଂ ଗୁଡ଼ିକର ଉଚ୍ଛେଦ ।
2. ଅଗ୍ରାଧିକାର ଭିତ୍ତିରେ ରେଳ ଧାରଣା ବଦଳାଯିବା ଏବଂ ନବୀକରଣ କାର୍ଯ୍ୟ ସମ୍ପନ୍ନ କରିବା । ଦୁର୍ଘଟଣାପ୍ରବଣ ସ୍ଥାନଗୁଡ଼ିକରେ ଧାରଣାର ନବୀକରଣକୁ ଅଗ୍ରାଧିକାର ଦିଆଯିବା ଉଚିତ ।
3. ନେଟୱର୍କରେ ଅଧିକ ରେଳ ସାମିଲ କରାଯିବା ସହ ନିର୍ମୁକ୍ତି ସମୟରେ ନୂତନ ରେଳ ଧାରଣା ତିଆରି ଶେଷ କରାଯିବା ଉଚିତ ।
4. ଆଇସିଏଟ୍ ଡିଜାଇନର ବଗି ନିର୍ମାଣ ବନ୍ଦ କରିବା ସହ ଏଲ୍ଏଟବି ଡିଜାଇନର କୋର୍ ନିର୍ମାଣକୁ ଗୁରୁତ୍ୱ ଦିଆଯିବା ।
5. ଟ୍ରେନ୍ ଇଞ୍ଜିନ ଗୁଡ଼ିକରେ କୁହୁଡ଼ି ନିରୋଧୀ ଏଲ୍ଇଡି ଲାଇଟ ସଂଯୋଗ କରାଯିବ, ଯଦ୍ୱାରା କୁହୁଡ଼ି ସମୟରେ ନିରାପଦ ଟ୍ରେନ୍ ଚଳାଚଳ ସମ୍ଭବ ହେବ ।

ନିୟମିତ ଭାବେ ଏହି ନିର୍ଦ୍ଦେଶାବଳୀକୁ ଲାଗୁ କରିବାକୁ ରେଳ ବୋର୍ଡର ଅଧିକାରୀମାନଙ୍କୁ ମନ୍ତ୍ରୀ ବୈଠକରେ ନିର୍ଦ୍ଦେଶ ଦେଇଥିଲେ ।

(Release ID: 1502244) Visitor Counter : 2

